

ПРАВА ЖИТОДАС

Выходзіць тры разы ў тыдзень.

Цана нумару 15 грошай.

Надпісная цана на 1 месяц 1 злоты 80 гр.
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.
(Wilno, Ludwisarska 4). Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.
за радок пэтыту: у гэсьпе — 10 гр.
на апош. стар. — 5 гр.

На тым баку.

Як ведама, ў *Савецкай* Беларусі бальшавікі даюць беларусам уладу толькі ў галіне нацыянальнае культуры і прасветы, але само сабою разумеецца, паколькі культура і прасвета гэтая магчыма пад бальшавіцкім кутом гледжаньня.

Ці магчыма вольнае культурна-нацыянальнае разьвіцьцё пад бальшавіцкаю ўладаю, на гэтае пытаньне адказвае сам афіцыйз Цэнтральнага Выканаўчага Камітэту *Савецкай* Беларусі газета „Савецкая Беларусь“ артыкулам „Сумныя лічбы“, выпіскі з якога знаходзім на апошняй старонцы тутэйшае „Беларускае Доля“.

Артыкул „Сумныя лічбы“ быў зьмешчаны ў менскім афіцыйзе 19-га сьнежня мінулага году і, перадрукоўваючы яго, „Беларуская Доля“ констатуе „вялікі застоў у беларускім культурна-нацыянальным жыцьці“ на тым баку рыскае граніцы.

Ня глядзячы на дэкрэты аб пераходзе *савецкіх* канцэлярыяў на беларускую мову, на розныя рэарганізацыі Інбелкульту (Інстытут Беларускае Культуры), беларусізацыя краю над традыцыйным прэсам Маскоўшчыны, як відаць са словаў „Сав. Белар.“ йдзе так туга, што выклікае ў бальшавіцка-беларускіх кіраўнікоў „Савецкае Соцыялістычнае Рэспублікі Беларусі“ адзін толькі сум. Для нас тутакра паўстае яснае пытаньне, ці ня трымаюць маскоўскія цэнтралісты ў Менску ўсе справы беларускага культурна-нацыянальнага адраджэньня, ўсе справы прасветы на роднай мове народу, ў аранжэрэйным, так сказаць, палажэньні?

Тое, што (як прызнаецца бальшавіцкі афіцыйз) у Менску з провінцыяй расходзіцца гэтага афіцыйзу толькі 562 + 154 экзэмпляры, ў Віцебску з ваколіцай — 89, Бабруйску — 113, Воршы — 89, Варысаве — 80, Магілёве — 57, Леплі — 1 экзэмпляр і г. д. — нас ані ня дзівіць, бо апрача духу маскоўскага цэнтралізму, якім хочучь гэ-

та вытлумачыць менскія беларусы, відаць, падобная *казённая* прэса ня можа мець ніякай сярод беларускага сялянства популярнасьці. А як адносіцца сялянства да радавае ўлады ўва ўсім ССРР відаць з прызнаньняў галоўных бальшавіцкіх дыктатараў Сталіна і Каменева.

Калі селькоры (корэспандэнты ў вёсках) сялянствам навет забіваюцца, калі яно ненавідзіць накіненую яму чырвонаармейскім штыхом уладу, дык як-жа яно можа палюбіць і чытаць афіцыйную газету гэтае ўлады?

Добрая *беларуская* дзяржава, калі яна ня можа знайсці спосабу да пераходу сваіх вураднікаў на беларускую мову ў нязлічальных бальшавіцкіх канцэлярыях! Мусі ўлада ў гэтай дзяржаве ў руках усяўладных маскалёў, калі канцэлярыі спакойна пішуць ну, так сабе, падаўнейшаму? Мусі беларусы-камісары зьяўляюцца чыстае вады праформаю?

Пытаньняў, падобных да гэтых можна паставіць бяз ліку шмат і на кожнае з іх можна знайсці адзін просты адказ: бальшавікі-цэнтралісты толькі спекулююць на шылдэ „Беларускай Рэспублікі“, а нацыянальны змест яе для іх — простае пагроза. Непопулярнасьць іхняга афіцыйзу ў беларускіх сялянскіх масах вынікае з таго, што сама ўлада іхняя непопулярна ў беларускім аграрным краі.

Ніякія меры ГПУ ня могуць стварыць „дыктатуры пролетарыату“ там, дзе гэты пролетарыят толькі ў завязі. І дарэмна бальшавікі думваюць, што давёўшы беларускага цёмнага селяніна да больш як пролетарскае галіты, можна ў гэтым селяніне выклікаць пролетарскую сьвядомасьць пляхам лекцыяў аб жыцьці і дзейнасьці Леніна, ці друкаваньнем пабеларуску яго тэарэтычных твораў аб камунізьме.

Ніякімі паліцэйскімі мерамі камунізму ўвясці нельга, а дзеля

гэтага паўстае небяспека поўнае рэакцыі сярод беларускага сялянства Усходу, як проці самога камунізму, так і проці ня толькі тае штучна-пролетарскае культуры, якую бальшавікі прышчапляюць нашаму народу там шляхам роднае мовы, але і проці свае роднае культуры наагул. Гэтага прыходзіцца баецца.

Тут у Заходняй Беларусі селянін цягнецца да чытаньня свае нацыянальнае газеты, дамагаецца, як можа, свае роднае школы і гэта можа сьведчыць, што тут ён выкуе і свае болей трывалыя культурныя каштоўнасьці, чымся бальшавіцкі нявольнік на тым баку рыскае сьмяротнае мяжы.

Палітычны агляд.

Прызнаньне радавага ўраду вялікімі эўропэйскімі дзяржавамі, затым Кітаем і Японіяй значна змацняе міжнароднае палітычнае палажэньне ССРР, які зьяўляецца сур'ёзнаю велічыняю ў ваенным сэнсе. Сваім лікам чырвоная армія цяпер самая найбольшая ў сьвеце. Армія гэта досіць добра азброена ўсімі сучаснымі тэхнічнымі спосабамі. Балтыцкі флёт ССРР, ня глядзячы на ўсю сваю запушчанасьць, усё такі зьяўляецца найбольшым і пануючым у Балтыцкім моры. У гэты самы час ідуць перагаворы паміж Францыяй і ССРР аб перадачы апошняму Чорнаморскага ваеннага флэту, які быў выведзены Врангелем пасля яго паражэньня ў Крыме зімою 1920 г. спачатку ў турэцкія воды, а затым у Францыю. Прынцыпальна гэтае пытаньне вырашана ў позьных сэнсе пасля прызнаньня радавага ўраду французскім урадам Эрвэ. Цяпер паўстаюць толькі дыплёматычныя труднасьці ў зьвязку з пытаньнем аб праходзе гэтага флэту цераз Дарданельскую пратоку. Турцыя, Баўгарыя і Румынія заявілі протэст проці пропуску яго ў Чорнае мора, дзеля таго, што гэтым бальшавікі набылі-б поўнае панаваньне ў Чорным моры і зьяўліліся-б сур'ёзнай небяспекай для дзяржаваў, суседніх з гэтым морам у выпадку ваеннага канфлікту, падобна да таго, як радавы балтыцкі флёт зьяўляецца ваеннаю пагрозай для Фінляндыі, Эстоніі, Латвіі, Літвы і Польш-

чы ў Балтыцкім моры. Дзеля гэтага зусім зразумелы той шум і трывога, якая ахапіла суседнія з ССРР дзяржавы пры пытаньні аб перадачы бальшавіком Чорнаморскага флэту і ад заключэньня радамі паразуменьня з Японіяй і Кітаем.

Мала таго, што вялізарная тэрыторыя б. Расеі перастала быць рынкам для прадуктаў эўропэйскай і амэрыканскай прамысловасьці, а бальшавікі сваімі ўдачамі на Далёкім Усходзе імкнуцца да зачыненьня і ўсіх азіяцкіх рынкаў для эўропэйскіх і амэрыканскіх тавараў. А дзеля таго, што й рэшта ўсіх колёніяў эўропэйскіх дзяржаваў у Азіі, Афрыцы і Аўстраліі блізу што вызвалілася за час вайны з-пад эканамічнай залежнасьці ад Эўропы й Амэрыкі, дык для апошніх ствараецца ў высокай ступені трудная сытуацыя. Амэрыка і Англія, як-бы там ні было, павінны вывозіць свае тавары за граніцу, а з прычыны зачыненьня радавага і скарочаньня азіяцкіх, аўстралійскіх і афрыканскіх рынкаў збыту, ўся маса англа-амэрыканскіх тавараў кінута будзе на эўропэйскі рынак. У Эўропе пачнецца страшэнная конкурэнцыя, якой ня ведае гісторыя. Удачу ў гэтай конкурэнцыі будзе мець той, чые тавары будуць лепшымі й таньнейшымі, г. знач. тыя дзяржавы, ў якіх вышэй стаіць прамысловасьць, проста кажучы: Амэрыка, Англія і Нямеччына. А прамысловасьць рэшту, больш слабых і адстаўшых у тэхнічным сэнсе дзяржаваў, будзе памалу заміраць. Гэта завострыць страшэнна тыя, якія ўжо існуюць, эканамічныя крызысы ў больш дробных эўропэйскіх дзяржавах, у тым ліку і ў нас у Польшчы.

Сам сабою напрашваецца вывад, што палепшаньня палітычнага і эканамічнага сусьветнага палажэньня можна чакаць толькі пасля ўпадку бальшавікоў. Што яны моцныя — гэта так толькі здаецца. Справа ў тым, што ўлада, якая апіраецца толькі на штыхі, ніколі ня можа трымацца гэтым спосабам без канца. Царская Расея да рэвалюцыі апіралася на 20 мільёнаў штыхоў і правалілася. Нямецкая імператарская ўлада таксама ўпала не падчас найбольшае небяспекі звонку, а якраз у момэнт найбольшае ўнутранае магутнасьці, калі ў сусьветнай вайне, дзякуючы бальшавіцкаму перавароту, ўсходні фронт перастаў для немцаў існаваць.

Найбольшую небяспеку для бальшавіцкае ўлады суляць сяляне,

якіх не ўдалося перамагчы ніякімі спосабамі — ні абяцанкамі, ні пагрозамі. Сялянства за час рэвалюцыі моцна паднялося ў палітычнай свядомасці і найбольш выйграла ў сэнсе эканамічным. Аб гэтай небяспецы з боку сялянства нядаўна гаварылі Каменеў і Сталін — гэтыя два дыктатары з усясьлянага цяпер, пасля адстаўкі Троцкага, «трыумвірату». Справа ў тым, што сяляне байкатуюць выбары ў рады, паказваючы гэтым, што яны не падтрымліваюць радавае ўлады. Дзеля гэтага радавымі ўладамі адменены зробленыя нядаўна выбары толькі арганізатарамі-камуністамі, і выдана асобная інструкцыя ўсім ніжэйшым радавым органам, якою яны павінны кіравацца падчас новых выбараў. Аб гэтым пытанні Каменеў у сваёй прамове заявіў: — Трэба сапраўды зарубіць сабе на носе: або мы, ажыўляючы вёску эканамічна, ў той самы час афармляем яе й палітычна ў нашым сэнсе, або гэтае эканамічнае ажыўленьне й палітычная актыўнасць будзе выкарыстана проці нас. Ня трэба задаваляцца тым, што ў мяне ў радзе 100% камуністых або тым, што ў валасным выканаўчым камітэце 100% камуністых, а наадварот — трэба йсці па тэй лініі, па якой пайшоў Цэнтральны Камітэт, калі прызнаў урачыстым актам неабходнасць адмяніць рад выбараў у сельскіх мясцовасцях, дзе аказалася, што гэта ня выбары, а форменны зьдзек над сялянамі. Нельга селяніна танным паркалём карміць і ў той-жа час казаць: ты — гаспадар, ты — саюзнік, у нас з табою дружба, — ды рабіць выбары з удзелам 10% усіх выбаршчыкаў, выбары, якія ў рэзультатаце ўсяго зводзяцца да назначэнняў».

Але яшчэ больш шчыра заявіў аб палажэнні ў ССРР Сталін. Ён блізу што ня крыецца з тым, што радавая ўлада стаіць на паражоўні,

якая ў які хаця момэнт можа паляцець у паветра. — Уся бяда, таварышы, — казаў ён, — у тым, што шмат хто з нашых таварышоў ня хоча зразумець усяе вагі сялянскага пытання. Я думаю, таварышы, што з усіх небяспекаў, якія стаяць перад намі, гэта самая сур'ёзная небяспека. Адно з двух: альбо нашы таварышы на мясцох зразумеюць усю сур'ёзнасць пытання аб сялянстве і тады яны сапраўды возьмуцца за справу ўцягнення сялян у нашу будаўнічую працу, альбо таварышы гэтага не зразумеюць — тады справа можа скончыцца правалам радавае ўлады...

Далей, кажучы што ня трэба баяцца крытыкі, Сталін, паміж інш., заяўляе: альбо мы ўсею партыяю дамо беспартыйным рабочым і сялянам крытыкаваць сябе, альбо нас пачнуць крытыкаваць шляхам паўстанняў. Грузінскае паўстанне — гэта крытыка. Тамбоўскае паўстанне таксама было крытыкай. Паўстанне ў Кранштадце — чым гэта ня крытыка?

Гэта так гавораць аб моцы радавае ўлады галоўныя яе насіцелі ў момэнт, калі за граніцай думаюць аб магутнасці ваеннае сілы ССРР. Ці ня волат на гліняных нагах уся гэтая ўлада?!

N.

ПАЛІТЫЧНАЯ ХРОНІКА.

У Польшчы.

У хуткім часе мае быць выданы цыркуляр Ураду ваяводам, старастам і па валасцях, якім будзе выяснены парадак упрощэння сьцьвярджання дзяржаўнае прыналежнасці жыхароў усходніх земляў.

На пасяду валынскага ваяводы замест цяперашняга, генэрала броні Альшэўскага, назначаны ста-

раста пан Дэмбскі. Дэкрэт аб яго назначэнні прадстаўлены п. Прэзідэнту Рэспублікі і падпісаны 4 гэтага лютага.

На пасяджанні Палітычнага Камітэту Рады Міністраў, паміж іншым, абгаварваліся пытанні, якія датычаць палажэння прыватнае царквы ў Польшчы.

У Варшаўскім Акружным Судзе слухаецца справа Л. Масьлінскага, М. Красінскага і М. Ротэра, абвінавачаных у прыналежнасці да тэрорыстычнае арганізацыі, дзейшчае на карысць С.С.Р.Р. Апрача таго Масьлінскі абвінавачваецца ў арганізацыі ўзрыву ў Варшаўскім Унівэрсытэце, быўшага ў траўні месяцы 1923 году. Працэс гэты зьяўляецца працягам працэсу Багінскага і Вечаркевіча, з якімі абвінавачаныя былі ў заўсёднай лучнасці. Дзеля таго, што па справе выклікана вельмі шмат сведкаў, працэс мае цягнуцца ня менш як тыдзень. Уваход у салю суда па білетах.

За граніцай.

Газеты паведамляюць з Канстантынопаля, што Турцыя выслала адказ Грэцыі на яе ноту аб высылцы патрыярха. У сваім адказе турэцкі ўрад трымаецца таго пагляду, што высылка гэта, ў кожным выпадку, не зьяўляецца парушэннем Лёзанскага трактату. Апрача гэтага, Турцыя адмаўляецца перадаць справу ў Гаагскі Міжнародны Трыбунал, чаго дамагалася ў сваёй ноце Грэцыя.

ПАТ перадае з Масквы, што бальшавікамі выдана распараджэнне аб аднаўленьні аўторскага права. Выдаўцы газет і журналаў карыстаюцца аўторскім правам 10 гадоў. Права ўласнасці аўтора цягнецца 25 гадоў. Наследнікі пасля сьмерці аўтора карыстаюцца яго правам ня больш як 15 гадоў. Права аўтора могуць быць выкуплены ў яго дзяржаваю прымусова.

Амэрыканскі парламэнт прыняў законапраект аб скліканні новае

конфэрэнцыі па пытанню аб разбраеньні.

У Дабруджы (Румынія) паліцыяй выкрыта бальшавіцкая арганізацыя, ў якую ўваходзілі баўгарскія камуністы. Арыштована 40 чал.

З Токію (Японія) паведамляюць, што З. П. на пасяджанні парламэнта адзін з паслоў сказаў прамову, якую спыніў маршалак. Ня глядзячы на пазбаўленьне яго слова, прамоўца гаварыў далей; тады маршалак патрэбаваў выдаліць яго. Калі прамоўца не зьявіўся і на гэта ўвагі, дык іншыя паслы кінуліся на яго і зьбілі да няпрытомнасці.

З Эгіпту надыйшла вестка, што агульныя выбары праходзяць наагул спакойна, толькі ў Мэгаля-Кабіры натаўп напаў на вураднікаў і зьвішчыў паперы і спіскі.

Прускае тэлеграфнае агенцтва офіцыяльна паведамляе, што Бран 5. П. перадаў прэзідэнта прускага ляндтагу (сойму) пісьмо, ў якім заяўляе, што ён адмаўляецца быць старшынёю рады міністраў.

Як перадаюць з Парыжу, прэм'ер-міністар Эрнэ меў 5 лютага нараду з ангельскім паслом. Было закранута пытанне аб даўгох, бясчэпнасці Францыі і грэцка-турэцкім konflikце.

З Шанхаю (Кітай) паведамляюць, што ваенныя камандэры запрапанавалі пэкінскаму ўраду скасаваць фарты Ву-Сунг.

Паводлуг вестак з Вены, прадстаўніком ССРР у Японіі мае быць назначаны Іофэ, цяперашні прадстаўнік радаў у Аўстрыі. Замест Іофэ ў Аўстрыю будзе назначаны Ляутэр.

„Роста“ паведамляе, што Прэзідэнт ВЦИК'у разаслаў цыркуляр, якім катэгорычна забараняецца рабіць якія-нібудзь мобілізацыі настаўнікаў для працы, якая проста не датычыць іхніх абавязкаў.

ГЭНРЫХ СЕНКЕВІЧ.

ЛЯТАРНІК.

(Шэраглад з польскага).

(Глядзі № 6 (60) „Грам. Голасу“).

Нашлакаўшыся быў цяпер спакойны і радасны, а вочы яго былі натхненныя. Мапынальна аддаў усю сваю страву птушкам, якія кінуліся на яе з гоманам, а сам ізноў узяўся за кніжку. Сонца ўжо прайшло над агародамі і над тропічным лесам Панамы і памалу капцілася за міжмор'е, да другога акіяну, але й Агтыянык быў яшчэ поўны бліску: было яшчэ зусім сьветла, дык чытаў далей:

Пакуль-жа блісьне шчасце, хоць душу нягодну зьявіць да гор лясістых, шырокіх пакосаў...

І толькі зьмерк сьцёр літары з белае старонкі кніжкі: зьмерк, кароткі, як мірг вока. Стары абапёр галаву аб скалу і заплюшчыў вочы. А тады «Тая, што яснай сьцеражэ Чанстаховы», ўзяла яго душу і перанясла «да ніваў родных, калосьсем ярка маляваных». На небе гарэлі яшчэ даўгія чырвоныя і залатныя шляхі, а ён па гэтых шляхох ляцеў у дарагі край. Зашумелі яму у вухох сасновыя лясы, загульгталі родныя рэкі. Бачыць усё, як было. Усё яго пытаецца: «памятаеш?». Ён памятае! а навет бачыць: шырокае поле, межы, сенажаці, лясы і вёскі. Ужо ноч! У гэтую пару заўсёды яго лятарня асьвятляла марскую цемру — але ён цяпер у роднай вёсцы. Старая галава апусцілася на грудзі і сьніць. Абразы

перасоўваюцца перад яго вачыма хутка і крыху ў бязладзьдзі. Ня бачыць роднай хаты, бо яе зьніштожыла вайна, ня бачыць бацькі, ані маці, бо яны памёрлі, як ён быў яшчэ дзіцянем; але бачыць вёску гэтак, быццам толькі ўчора яе пакінуў: рад хатаў са сьветам у ваконцах, дарога, млын, дзьве саджалкі побач і гудзеўшыя праз усеньку ночку жабячымі хорамі. Калісь у гэтай самай вёсцы стаяў праз усю ноч на пасту: здалёк карчма паглядае гарэўшымі вачыма і гамоне, і п'е, і гудзе сярод начной цішыні шэптам, гукамі скрышкі і басоў. «У-га! У-га!» Гэта уланы выбіваюць тахт падковамі сваіх ботаў, а яму гэтак сумна аднаму на кані! Часіны пльвучь памалу, ляніва, урэшце сьвятло пагасла: цяпер, куды ні глянеш вокам, імгла ды імгла без канца: відаць пара падымаецца з сенажаці і ахінае ўвесь сьвет белым туманом. Зусім, як акіян. Але гэта сенажаці: хутка птушкі зашчабечуць і жукі загудуць над балотам. Ноч спакойная і сьцюдзёная, ўзапраўды польская ноч! Удалёчку сасновы бор шуміць бяз ветру... як марская хваля. Хутка золак заясьнее на ўсходзе: ўжо й куры запылі на заплюшці. Адна адна падаюць галасы з хаты ў хату: хутка ўжо і жураўлі закрычаць з вышыні неба. Улану нека добра, здорава. Нешта там казалі аб заўтрашнім бітве. Гэй! дык і пайдзе, як пайдучь і іншыя, з крыкам і шумам сьцягоў. Маладая кроў грае і кіпіць хаця дых ночы ахалоджае яе. Але ўжо сьвітае, сьвітае! Ноч бляднее: з цемры адзначаюцца лясы, зарасьлі, рад хатаў, млын, топалі. Студні скрыпяць. Як гэта дарагая, харошая ў рожавым сьвеце ўвасходу сонца! Ох, дарагая, адзіная!

Ціха! Асьцярожны улан чуе, што нехта прыбліжаецца. Мабыць зьмяняюць пасты.

Раптам нейкі голас кліча Скавінскага:

— Гэй, стары! ўставайце! Што з вамі?

Стары расплюшчвае вочы і з дзівам глядзіць на чалавека, які стаіць над ім. Астаткі соннай зьявы і зданьняў змагаюцца ў яго галаве з запраўднасцю. Урэшце зданьні бляднеюць і нікнуць. Перад ім стаіць Джонс, партовы стражнік.

— Што гэта? — пытаецца Джонс, — вы хворы?

— Не.

— Вы не запалілі лятарні. Прагоняць вас са службы. Чайка з Сан-Жэромо разьбілася аб мель, шчасьце, што ніхто не затануў, а то-б вы пайшлі пад суд. Сядайце са мной, больш скажуць вам у консуляце.

Стары зьялеў: узапраўды ў гэту ноч ён не запаліў лятарні.

Колькі дзён пасля гэтага бачылі Скавінскага на палубе параходу, пльвішага з Аспайнвэль у Нью-Йорк. Беды страціў пасаду. Адчыніліся перад ім новыя шляхі бадзяння; вецер ізноў схпіў гэты ліст, каб кідаць яго па сушы і па моры, каб зьдэкавацца над ім колькі захоча. Дык няма дзіва, што стары праз гэтых колькі дзён надта апусціўся і згорбіўся, і толькі вочы ў яго блішчэлі. А новую жыцьцёвую дарогу меў на грудзях — сваю кніжку, якую час ад часу прыціскаў да грудзей, быццам баючыся, каб і яна не загінула.

Пераляжыў Ю. М.

КАНЕЦ.

Супольнасць мэтай і лёсаў беларускага і украінскага народаў.

Калі Польская Дзяржава, дзякуючы няўдачай унутранай палітыцы сваіх Урадаў, стала перад небяспекай утраты г. зв. Усходніх Крэсаў, і зьявілася безадкладная патрэба гэтае палажэнне на правах аднаго з тых, што ўзяліся за гэтае цяжкае заданне, адразу спаткаліся з неабходнасцю перш за ўсё знайсці магчымасць супольнага жыцця беларусаў і украінцаў, як народаў жывучых на гэтых Крэсах, а палітыкамі. І калі да гэтага часу панаваў яшчэ мыслны пагляд у Польскім грамадзянстве аб тым, што беларускае і украінскае пытанне зьяўляецца толькі часткай агульнага пытання нацыянальных меншасцяў, і што ўсе часткі гэтага пытання можна вырашыць адразу супольна для ўсіх пасасобных меншасцяў, па аднаму трафарэту, сёння ў звязку са справай „Крэсаў“ думка гэтая змянілася ў той бок, што беларускае і украінскае пытанні прызнаны за сходныя паміж сабой, але розныя ад іншых нацыянальных меншасцяў, (як жыды і немцы) ў самай сваёй сутнасці. І не выпадкова Польскі Сойм, прымаючы языковыя законы для беларусаў і украінцаў, не прадавае немцаў і жыдоў, бо пасколькі жаданні і патрэбы беларусаў і украінцаў маюць характар барацьбы пераважна за сваю нацыянальнасць, немцы і жыды, нацыянальна больш свядомыя, маюць заданні больш эканамічнага характару. Памыліцца той, хто падумае, што гэтае зьявішча супольнасці мэтай беларускага і украінскага грамадзянства выпадкова выклікана перад усім супольнасцю лёсаў беларускага і украінскага народаў.

Яе відаць на працягу ўсяе гісторыі і шмат было ня толькі пасобных момантаў, але цэлых эраў, калі беларусы і украінцы перажывалі разам і долю і ня долю. Асабліва ж ярка выступае гэта ў багатым катаклізмамі XX веку. Спачатку барацьба з русифікацыяй і царызмам, далей вайна заліўшая крывёй і спаліўшая агнём беларускія і украінскія хаты і цэлыя, расейскага рэвалюцыі і расквет адраджэнскага руху, нямецкая окупацыя, бальшавіцкая рэвалюцыя і барацьба за незалежнасць, адзіны нацыянальны фронт проці бальшавізму, польска-бальшавіцкая вайна і ўрэшце Рыскі трактат, падзяліўшы Беларусь і Украіну на толькі тэрыторыяльна, але зра-

біўшы дыферэнцыяцыю і ў поглядах грамадзянства.

Частка Беларусі і Украіны апынулася ў межах Польскай Дзяржавы. І ў гэты апошні перыяд балей чым калі-небудзь ярка выступіла супольнасць лёсаў беларускага і украінскага народаў.

Не патрапіўшы яшчэ загіць ранаў, нанесеных вайной фізічнай, беларусы і украінцы змушаны былі ўступіць ў новую барацьбу, барацьбу духоўную з нацыяналізмам польскім. Польская дэмакратыя, сама яшчэ знаходзілася пад страшэнным уплывам з боку правай часткі свайго грамадзянства і аб нейкім супрацоўніцтве з ёю, пакуль што, не магло быць мовы. Падыйшлі выбары ў Сойм і Сэнат і беларусы супольна з украінцамі утварылі супольны фронт нацыянальных меншасцяў, пад лозунгам аўтаноміі беларускіх і украінскіх зямель. Блэк даў ненайгоршыя вынікі, бо ў Сойм і Сэнат была праведзена не малая частка беларускіх і украінскіх дэпутатаў. Новы Сойм сабраўся і беларускі і украінскі народы абдарылі сваіх паслоў і сэнатараў максімумам даверы і, даўшы ім *carte blanche*, чакалі рэзультатаў іх працы. Чакалі доўга і цяжкім, аж пераканаліся, што дарэмна чакаюць.

Бо, замест таго, каб шукаць параўмення з польскай дэмакратыяй і, пры яе помачы, рэалізаваць нацыянальны імкненні, беларускія і украінскія паслы сталі на грунт барацьбы з польскай дзяржаўнасцю на беларускіх і украінскіх землях. Зусім зразумела, што гэтакая пазыцыя нашых паслоў зусім выключыла магчымасць параўмення іх з паступовай польскай дэмакратыяй. Некаторыя паслы з украінскага клубу перайшлі навет у камуністычную фракцыю і няма ведама, ці гэтага самага ня зробіць некаторыя паслы з Беларускага Клубу.

Зусім зразумела, што гэткае пазыцыя не магла прайсці без адпору з боку грамадзянства і рэакцыя і варожы настрой у масах проці палітыкі дэпутатаў ня змусіў доўга на сябе чакаць.

У беларусаў—зрывае з Пасольскім Клубам — Беларускае Грамадзянскае Сабраньне, паўстае Часовая Беларуска-Украінская Народная Партыя на чале з вядомым грамадскім дзеячом д-рам Уладзімерам Осцілко. Усе гэтыя арганізацыі, адносячыся крытычна да палітыкі Укр. і Бел. Пасольскіх Клубаў, становяцца на чале нацыянальнага руху, боручыся рашуча за нацыянальныя правы беларускага і украінскага народаў, гарантованыя польскай канстытуцыяй.

Супольнасць лёсаў прывяла два

братнія народы да супольнасці мэтай. Супольнасць мэтай прывядзе раней ці пазней да яшчэ большага духоўнага аб'яднання абедзвюх старон і да паглыблення тых шчырых і прыязных адносін, якія былі на працягу ўсяе гісторыі. На ўсім працягу гэтых адносін цёмных плямаў ня было і наша глыбокае перакананне — ня будзе. І з вялікай прыемнасцю глядзім мы і бачым, як братні украінскі народ ідзе шляхам здаровага нацыяналізму, адкідаючы пакрысе ўсходнюю дэмагогію рэпрэзэнтаваную пасольскім клубам.

В. Шышкоў.

Агляд прэсы.

„Robotnik“ друкуе артыкул паса С. Волицкага ў справе самаўрады ў нашым краі. Волицкі піша:

Адзін з найважнейшых балячак усходніх ваяводстваў, якую трэба як-га спыніць,—гэта тое, што няма самаўрады. Прысланыя войскі і сакратары гэтак запаскудзілі адносінны ў валасцях і мястэчках, што ўзапраўды валасныя ўправы зрабіліся ўстановамі, якія няма ведама, як назваць, якія маюць на мэта здэкавацца над кожным, хто не паяк ды яшчэ небагаты. І дзіўна, што Урад думае, што трэба перад увядзеннем у жыццё законаў аб самаўрадзе, разрашыць гэтае пытанне, хаця-бы на калене зробленымі артыкуламі, ўсюды ў Польшчы апрача крэсаў! І чаму-ж гэта крэсы, якія цяпер зьяўляюцца самым важным і неадкладным заданнем дзяржаўнай палітыкі, пазбаўлены самаўрады? Трудна думаць, каб Урад хацеў далей утрымаць на крэсах цяперашняе палажэнне. Тут, мабыць, ёсць нейкае недарэмнасць, або, што гора, ня глядзячы на гэтулькі балючых ласьведчаньяў, абсалютнае нязнанне мясцовых адносін. Мог-бы нехта сказаць: „але-ж і ў Малопольшчы ў самаўрадах сядзяць галоўным чынам накінутыя камісары“. Дык усюды з гэтага боку дрэнна, але найгорай на крэсах. На крэсах, дзякуючы тэрыторыяльнай разьлегаласці і рэдкаму насяленьню, ніхто не кантралюе камісараў. Людзі, накінутыя на пасады вайтаў і бурмістраў ува ўсходніх ваяводстваў, часта зьяўляюцца звычайнымі ашуканцамі, зладзеямі, а часта вельмі падазронна выглядаюць і з палітычнага боку.

З гутаркі, якую я вёў з п. Міністрам унутраных спраў, я даве-

даўся, што Урад ня думае, пакуль-што, перамяніць гэтых адносін.

Гэткае становішча трэба бязумоўна прызнаць няправільным.

Пан Міністар унутраных спраў клапаціўся аб цяжкім матар'яльным палажэнні жыхароў крэсаў, казаў, што насяленьне ня вытрымае цяжараў самаўрады. Звычайная вывертка! Дык-жа насяленьне мае на сабе гэтыя цяжары, толькі з гэтай розніцай, што цяпер падатак на самаўрад зьбіраюць несправядліва, бо накінутыя людзі ня ведаюць адносін; тады, аднак, як будучь правядзены выбары, гэты падаткі зьбіралі-б людзі, выбраныя насяленьнем...

Няма законаў? Загады аб самаўпраўленні б. генеральнага камісара ўсходніх земляў маглі-б быць пунктам выхаду з гэтага хаосу. Яны-б далі патрэбную палітычную гарантыю для Дзяржавы, а насяленьне лягчэй-бы ўздыхнула. Дзіва, што ўрадоўны ўсходні ваяводстваў пасля рэвізіяў у валасцях пішуць рапартаў аб неадкладнай патрэбе правядзення выбараў у самаўрады, але Міністэрства Унутраных спраў кажа: не.

П. Ратайскі й далей ня мае паняцця аб патрэбах усходніх крэсаў, а віцэ-міністар п. Смільскі думае, што крэсамі трэба ўпраўляць паэнлічку. Дык няма ніякае палёгкі.

ПА СЬВЕЦЕ.

Лячэнне цераз радыятэлеграф сярод адкрытага мора.

Капітан паштовага карабля „Angiers“, які вяртаючыся з Кітаю і Японіі спыніўся ў Марсэлі (Францыя), раскажаў журналістам пра аргінальнае здарэнне. У той час, як „Angiers“ быў паміж Колэмбо і Гібуті сярод Індыйскага акіяну, адтрымана была раддыяграма, што на караблі „Kapitan Faure“, які ехаў у Кітай, цяжка захварэў марскі афіцэр. На гэтым караблі ня было ніводнага доктара. Дык у працягу некалькіх дзён доктар з карабля „Angiers“ лячыў цяжка хворага афіцэра, быўшага на другім далёкім караблі, пасылаючы яму раддыятэлеграфам лярарскія правілы. Праз тыдзень лячэнне па раддыятэлеграфу скончылася, а хворы афіцэр паздараваў.

Маленькі фэльетон.

Справаздача паслоў або сон выбаршчыка.

(Фантазія).

Гл. № 5 „Грам. Гол.“.

А тымчасам, ад таго момэнта, калі Старшнін затрымаўся і быццам, задумаўся, прайшло нявольна аднае секунды, а можа навет і менш гэтага, і ўсе тыя думкі, праляцеўшы праз салю, і тое затрыманьне Старшнін — можа іх і зусім ня было, а была толькі адна фантазія самога аўтара, але... факт застаўся фактам, — што ў той момэнт, калі Старшнін падняўся і хацеў пачаць прамову, — фігура нібыто з „Варшаўскага Камітэту“ для Беларускіх Спраў сваім чханьнем і пасыла зьявіўшыся „дзержачоўцы“ нарушылі і ціну і парадок у салі... і толькі адно засталася нявыясненым, што навет і тады ўжо кінулася ўсім у вочы, гэта тое, што калі „фігура“ паказала нейкую паперку „дзержачоўцам“, то яны, і ня чытаючы навет гэнае паперы, а толькі, вірнуўшы на яе пачатку — неяк адразу ператварыліся і ўжо, як тыя

„архангелы“ сталі па баках „фігуры“, гатовыя, як здавалася, хоць зараз-жа, па яе прыказу, кінуцца на кожнага, хто пазволіць сабе штоколечы супраці іхняга цяперашняга, быццам, адзінага фронту...

А фігура ўсё ччала і протэставала і, падобраная „дзержачоўцамі“, ўсё галасней і галасней патрабавала „слова“.

Рабіўся нейкі непарадак, і саля пачынала гудзець...

З лёжа Пасольскага Клубу паліцаў прыказ: „высьвятліць... запратакаліраваць... і ў справу па „інтэрп'ляцыі“.

З „левага“ боку салі нясыліся галасы: „няхай гаворыць... можа ён протэстуе правільна... Трэба даць яму „слова“...

З „правага“ боку: „а ну яго... няхай едзе назад... у Варшаву... Навет „апашні з аляксоеўцаў“ і той неяк безнадзейна махнуў рукою і памутнелымі, быццам, ўжо аджыўшымі вачыма паглядзеў жаласна на фігуру, і толькі „актывісты“ нешта меркаваў і задумаўся... Навет падняўся з месца... але пасыла ізноў усёўся... „што гэта за паперку паказаў ён „дзержачоўцам“, — мучыла яго думка і... раптам падняўся і... ўжо рашучымі шагамі скіраваўся да фігуры...

І шум на салі не пераставаў, пакуль званок Старшнін не паклікаў да парадку. „Паважаныя Пань“ — па-

чаў Старшнін — „дзея таго, што я яшчэ і не пасыпеў адчыніць „справаздачы“, а ўжо нейкі там ікс, — і ён пагардліва ткнуў пальцам у куток дзе ўмясьцілася побач з „дзержачоўцамі“ і „актывістам“ ужо прыціхшая „фігура“, — пачаў рабіць нейкую, быццам, дэмонстрацыю... Паважаныя пань!.. я з задавальненнем мушу адзначыць, што, як нас — і ён пакланіўся левому боку салі і лёжам паслоў ды сэнатараў, — так навет і тых — і ён у першы раз зірнуў, на правы бок — гэтая, быццам, дэмонстрацыя зусім не нервала і не непакоіла... Усе аднясыліся да гэтага, як да нечага зусім ня сур'эзнага і не заслужаўшага ніякае ўвагі і, — каб не нарушэнне „парадку дня“ і не жаданьне большасці даведацца да чаго, ці да каго ён протэстуе і чаму ён так дабіваецца „слова“, — дык ня было-б зусім і ніякага індывіду. І яны-б яго абайшлі зусім маўкліва... Восе дзеля гэтага, паважаныя пань — і ён ужо пакланіўся ўсёй салі, — я прашу вас цяпер-жа, якінайхутчэй стварыць мяшаную камісію і высветліць: па першаму — чаго гэты ікс протэстуе, па другому — ці даць яму „слова“ цяпер, пакуль яшчэ „справаздача“ не адчынена, ці пасыла — і ён, прызваніўшы ў званок, абвясціў перарыў.

У склад зьмешанае камісіі ўвайшлі: ад Пасольскага Клубу паслы Ярмеіч і Міхась, ад выбаршчыкаў ней-

кая лахматыя, досіць адушчаная фігура — ахвяра і страстаперпец руху беларускага — былы Председатель Камісіі па лівідациі безграмадасці, дый драматург Монвід, ад „адкалоўшыхся“ — заступнік Прэзэса Грамад. Сабранья, Віцэ-Прэзэса Віленскага Беларускага Клубу, прадстаўнік ад Часовае Рады — палк. Лапата-Захаржэўскі і п. Акулярнік — прадстаўнік ад Рэдакцыі „Грамадзкага Голасу“.

— Ну, і Камісія — неасцярожна падумаў Старшнін азірнуўшыся на ўсе бакі — адны „мачыморды“... ня дай Бог, калі забяруцца ў бэфэт, дык ня толькі справа з „фігурай“, а навет і ўся „справаздача“ можа праваліцца...

А саля гудзела... Ня менш гудзел і хоры, дзе на месцах для публікі размясьціліся жанкі паслоў і іншых дзержачоў... і ў іх цікавіліся „справаздачай“ і ў іх падзяліліся на два лягёры — адны, як жанкі паслоў, для якіх праца Пасольскага Клубу давала нешта і зусім рэальнае для хаты, — цікавіліся „справаздачай“, як нечым ад чаго залежала і гэта „рэальнае“, і іншыя прышлі проста паглядзець, дый пагутарыць... але як гэтыя, дык і тыя, па сваёй жаночкай слабасці, здаецца, больш часалі свае языкі пры нешта зусім іншае, ніж пра „справаздачу“ і толькі з усіх кутроў хораў даносілася „шу-шу-шу ды шу-шу-шу“...

Г-ка.

(Далей будзе).

Беларусы!

Калі маеце дзяцей школьнага веку, дык памятайце, што да 31 сакавіка гэтага году вы павінны кожны ад сябе асобна падаць Павятоваму Школьнаму Інспектару дэкларацыю аб жаданні мець у вашым абводзе школу з беларускаю моваю, як выкладваю!

Ваеннапалонныя ў Сыбіры.

У Францыю вярнуўся лётарынгец П'ер дэ-Лясі, які некалькі гадоў прабыў у Сыбіры, як ваеннапалонны. Разам з іншымі землякамі з Эльзас-Лётарынгіі, служыўшымі ў Нямецкай арміі і трапіўшымі ў палон да расейцаў, ён быў у лагэры Плюшэўскім. Паводлуг яго словаў, тамака ёсць яшчэ каля тысячы ваеннапалонных, у тым ліку шмат жыхароў Саарскага раёну і Эльзас-Лётарынгіі.

Вайна даўно скончылася, а па-сьледствы яе яшчэ цягнуцца.

Новы выпадак людаедства ў Нямецчыне.

Паводлуг вестак з Забржа, тамака ў доме аднаго гандляра мясам таямніча знікалі людзі. Калі пасля прапачы аднае маладога дзеўчыны зрабілі ў кватэры гэтага крамніка вобшык, дык у шафах было знойдзена 8 трупаў маладых дзяўчат. Труп аднае з іх быў прамочаны хлэраформай. У гэты час да дому пад'ехаў цяжкі самарод, шофэр якога заявіў, што ён прыехаў на мяса на кансэрвы. Істнуе прыпушчэньне, што мяса забітых дзяўчат прадавалася на кансэрвы.

У С. С. Р. Р.

Даходы ад сьпірту.

Як паведамляе „Роста“, Каменеў заявіў у адной з сваіх прамоваў, што дзяржаўны вытвор сьпірту дасягнуў 50% даваеннага. У дзяржаўным бюджэце даходы ад прадажы сьпіртных вырабаў складаюць 20 мільянаў рублёў. У бюджэце будучага году даходы гэтыя ад пацяткаў, якія не перавышаюць 30 градусаў, дасягнуць 150 мільянаў рублёў. Цяпер ужо заўважаецца некаторае аслабленьне выкурваньня самагону.

Малдаўскія школы.

Як паведамляюць з Адэсы, ў Тыраспольскім раёне пачаты падгатоўчыя работы да пераводу школаў у малдаўскіх школах на малдаўскую мову. Зроблены падбор настаўнікаў, якія знаюць малдаўскую мову і заказаны патрэбны лік падручнікаў на малдаўскай мове.

Перавыбары радаў.

„Роста“ паведамляе, што выданы цыркуляр усім мясцовым камуністычным партыйным арганізацыям, у якім рэкамендуецца на будучых частковых перавыбарах у рады магчыма шырэй выстаўляць беспартыйных, у дэталнасьці, жанчын. У цыркуляры далей сказана, што высюваньне кандыдатаў у рады самымі беспартыйнымі не павінна спатыкаць перашкодаў з боку выбарчых камісіяў. Трэба рашучым чынам бароцца з тымі, якія заўважаюцца, спробамі некаторых камсамольцаў (сяброў саюзу камуністычнае моладзі) груба навязваць свае сьпіскі. Ухіляньне ад выбараў паасобных сялян—недапусьцімая рэч.

Навіны ў тры радкі.

— У Баку быў вялізны пажар. Польшы ад гарэўшае нафты дасягала вышыні 50 мэтраў. Газамі атручана 27 чалавек.

— У Маскве разарваўся на транспартным складзе балён напоўнены газам. 4 чал. забіта, 6 цяжка ранены.

— У ваколіцах Трапэзунду праляцеў шалёны гураган, пацягнуўшы за сабою каля 100 чалавечых ахвяраў і нарабіўшы вялізнае матар'яльнае шкоды.

— 5-га гэтага лютага адчыніўся III-ці гранскі кірмаш Заўважаецца адсутнасьць палікоў. Шмат навільёнаў пустуе.

— Цераз Жмэрэнку выехалі 115 чэхаславацкіх эмігрантаў, якія замерваюцца пашляцца каля Уладыкаўказу.

Жыцьцё провінцыі.

Нам пішудь з Плісы за 28 мінулага студня:

„1924 году ў ліпні месяцы воіт Пліскае гміны Садоўскі і яго заступнік Гурскі прыказалі солтысу Цімкоўскаму выгнаць 20 фурманак у лес вазіць бяровыя да казённых казармаў і казалі, што будуць плаціць. Хоць мы й не хацелі ехаць, дык солтыс выгнаў і казаў будзе штраф 10 злотых, і казаў, што недарма—будуць плаціць. Мы дзень працавалі з коньмі і прыехалі дамоў; пайшлі назаўтра да воіта. Ён сказаў, буду пасылаць у Соім; мы чакалі. У сьнежны месяцы прысылаець воіт солтыса; прыходзьце па грошы, прышлі з Соіму, вась і адтрымаеце, хоць і доўга чакалі, але ўсё такі не дарма. Вось мы сабраліся ўсе, каторыя вазілі лес на казёныя казармы. Прышлі, воіт кажа:—Няма часу, другі раз прыдзеце; мы дзень ужо страцілі і грошай не адтрымалі. Пашлі другі раз. Воіт кажаць: Ці ўсе вы сабраліся, калі ня ўсе, дык я і плаціць ня буду. Мы кажам, што ўсе. Вось воіт і кажа: во вам і грошы прышлі з Соіму, толькі казалі—дарма, вот усім за фурманку кожнаму па 2 грошы. Мы заплакалі і пашлі дамоў. Як-жа нам жыць на такіх заробках, калі каробка запалак каштуе 5 грошай!

ТУТЭЙШАЯ ХРОНІКА.

— У Беларускам Таварыстве „Прасьвета“. Прэзыдыум Беларускага Таварыства „Прасьвета“ падаў Куратару Віленскага Школьнага Вокругу просьбу аб тым, каб п. Куратар паклапаціўся перад Міністэрствам Прасьветы й Рэлігіяў аб зацьвярдзеньні выкладаньня пабеларуску на настаўніцкіх урадовых курсах у Вільні гэтых прадметаў:

- 1) беларускае мовы і гісторыі беларускае літаратуры,
- 2) гісторыі і географіі Беларусі,

3) Пэдагогікі і мэтодыкі беларускае мовы,

4) матэматыкі (паўтар. курс арытмэтыкі, геомэтрыі, альгебры і мэтодыкі іх выкладаньня)

і 5) мэтодыкі выкладаньня прыродазнаўства.

— Агульны сход праваслаўных м. Вільні. 1-га лютага г. г. ў салі Беларускага Грамадзянскага Сабраньня адбыўся агульны сход праваслаўных, на якім былі прысутнымі 695 асоб. У прэзыдыум сходу былі выбраны Івашынцев як старшыня, Зубков віцэ-старшыней і Егоров сэкрэтаром. Старшыня Івашынцев зрабіў даклад аб палажэньні праваслаўнае царквы ў Вільні. Аказалася, што мясцовы архіепіскап Хвядос, ня глядзячы на тое, што ўлада дазволіла крыжовы ход на Вільню 6 сьнежня г. г. па старому стылю, гэтага ходу не дазволіў і забараніў духавенству прымаць у ім вучасьце. Далей дакладчык заявіў, што Хвядоса акружаюць цёмныя асобы, як Бакунінскі і арх. Палікарп і прапанаваў абгаварыць усе гэтыя справы.

Пасля прамоваў Хадкевіча, Зубкова і Леонцьева выступіў ад беларусаў старшыня Ч. Б. Р. д-р Паўлюкевіч. У сваёй прамове д-р Паўлюкевіч падкрэсьліў, што ўсё беларускае насяленьне Зах. Беларусі сьвяткуе па старому стылю і польскі ўрад безварункова толерантна адносіцца да рэлігійных пытаньняў. Прамова гр. Паўлюкевіча была вітана сходам апладысмэнтамі. Д-р Паўлюкевіч сказаў сваю прамову на белар. мове.

Далей былі прыняты гэтыя рэзалюцыі:

1) Агульны сход праваслаўных жадае сьвяткаваць па старому стылю.

2) У Духавым манастыры багаслужэньні павінны адбывацца таксама па старому стылю.

3) Даручыць камісіі азнаёміцца і далажыць агульнаму сходу аб матар'яле ў справе праступных чынаў асоб, якія стаяць блізка да архіепіскапа і сваёй дзейнасьцю падрываюць аўторытэт архірэя.

4) Даручыць камісіі падзякаваць пратаерэю Гапановічу, які ня глядзячы на забарону архірэя павёў 6-га сьнежня крыжовы ход на Вільню.

У камісію выбраны: гр.гр. Івашынцев, Паўлюкевіч, Зубков, Хадкевіч, Кацурскі і Бажаранов. Цікава адзначыць, што на сход прыйшоў вядомы „растрыга“ і русыфікатар, супрацоўнік сэнатара Багдановіча, Бочкарев, які, пасля таго, як быў зьдэмакаваны адным з прысутных, ўцёк са сходу.

— Цікавае зьвішча. „Slowo“ піша, што ў зьвязку з высокім чугунным тарыфам, вельмі значна павялічыўся апошнімі часамі рух пасылак на пошце, так што паштовыя склады проста завалены пасылкамі. Гэта тлумачыцца тым, што, напр., пасылка, якая ваżyць 20 кілёграмаў можа быць пераслана шмат таньней поштаю (найбольшая паштовая аплата—6 злот.), чымся здаваньнем у багаж на чугунцы.

— Колькі ў Вільні безработных. На 1 лютага с. г. урадовае бюро пасредніцтва працы мела рээстраваных 1540 безработных, у тым ліку 424 жанчын.

На паасобныя групы безработных дзеляцца гэтак: 1) беспэцыяльных рабочых—405, 2) хатняе службы—225, 3) канцэлярыстых—160, 4) мэталістых—155, 5) будаўляных рабочых—97, 6) сэзонных—81, а рэшта выпадае на

дробныя групы. Безработныя адтрымліваюць падмогі з фонду безработцаў.

— Распараджэньне Інспектара Працы. У зьвязку з апублікаваньнем закону 2 ліпня 1924 аб парадку працы непоўналетніх і жанчын, Віленскі Акружны Інспектар Працы напамінае, што ўсе ўласнікі прадпрыемстваў, якія карыстаюцца наёмнаю працаю асобаў малодшых за 18 гадоў, абавязаны да 28 гэтага лютага падаць Інспектару Працы сьпіскі азначаных непоўналетніх рабочых. Пры гэтым трэба паказаць імя і прозьвішча непоўналетняга рабочага, час яго нараджэньня, рэлігію, адрэс, дзень прынятку да працы, характар зробленага з непоўналетнім дагавору, якое мае школьнае пасьведчаньне і ў якую школу ён ходзіць. Неспаўненьне гэтага распараджэньня будзе карацца паводлуг законаў.

— Закон аб працы непоўналетніх і жанчын. Увайшоў у жыцьцё закон аб парадку працы непоўналетніх і жанчын. Закон гэты праводзіць прынцыпы, устаноўленыя арт. 103 Конституцыі, забараняе наймаць на работу дзяцей малодшых за 15 гадоў. Непоўналетнія ад 15 да 18 гадоў знаходзяцца пад кантролем інспектара працы, які разам з дактарамі глядзіць, каб праца, якую вядзе непаўналетні не перавышала яго сілы і ня шкодзіла яго здароўю. Закон датычыць усіх непоўналетніх рабочых, занятых у прамысловасьці, гандлёвых і рамесных прадпрыемствах і канцэлярыях.

Пісьмо у Рэдакцыю.

Паважаны Пане
Рэдактар!

У „Беларускай Доле“ было надрукавана, што нібы на вьездзе ў Вільні 18/XII - 24 г. адна вучыцелька апазнала мяне, што я чатыры гады таму назад бадаў кагосьці ад польскае дэфэзывы. Гэта ўсё звычайная беспадстаўная брахня; чатыры гады я быў у беларускім войску і толькі ў 1921 г. ў маі м-цы я быў выпушчаны з-за дроту ў абэзе інтэрнаваных у Дарагуску і ўсё лета пражыў на вёсцы на гаспадарцы аж да восені, калі я ўзяў падрад на чугуначным мосьце ў Горадне; аж да самых выбараў у Соім, я сам вельмі часта бываў заарыштованы за супольную праду з „тым“, які цяпер абліваюць мяне брудам. Я, прадуочы з імі увесь час, надта-ж добра ведаю іх шчырую „ідэйнасьць“ і калі-б я толькі хапеў прытрымлівацца іхняе тактыкі барацьбы з палітычнымі праціўнікамі, або быў тым, за каго яны мяне лічаць, то яны не сядзелі-б на Віленскай, а можа дзе трохі іначай, бо я ўсё ведаю пра іх „шчырасьць“ і „бескарысьцьце“.

З паважаньнем Я. Шурна.

Горадна 30. I—25 г.

Беларускі Календар

на 1925 год

можна купіць у Беларускай Кнігадні ў Вільні (Завальная вул. 7), а таксама ў віленскіх кнігарнях Сыркіна, „Лектор“ і Літоўскай.

Цана 1 зл. 25 грош.

